

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ദ്വിനവതിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ദ്വിനവതിതമഃ സർഗഃ ||

രാവണസ്യ ശോകഃ സുപാർശ്വകർത്യകാശ്യാസനേന ച തസ്യ  
സീതാവധാനിവൃത്തിഃ

തതഃ പൗലസ്ത്യസചിവാഃ  
ശ്രുത്യാ ചേന്ദ്രജിതോ വധം |  
ആചചക്ഷുരഭിജ്ഞായ  
ദശഗ്രീവായ സത്യരാഃ || 6.92.1 ||

യുദ്ധേ ഹതോ മഹാരാജ  
ലക്ഷ്മണേന തവാത്മജഃ |  
വിഭീഷണസഹായേന  
മീഷതാം നോ മഹാദ്യുതിഃ || 6.92.2 ||

ശൂരഃ ശൂരേണ സംഗമ്യ  
സംയുഗേഷ്വപരാജിതഃ |  
ലക്ഷ്മണേന ഹതഃ ശൂരഃ  
പുത്രസ്തേ വിബുധേന്ദ്രജിത് || 6.92.3 ||

ഗതഃ സ പരമാൻ ലോകാ -  
ഞ്ശരൈഃ സന്തർപ്യ ലക്ഷ്മണം |  
സ തം പ്രതിഭയം ശ്രുത്യാ  
വധം പുത്രസ്യ ദാരുണം || 6.92.4 ||

ഘോരമിന്ദ്രജിതഃ സംഖ്യേ  
 കശ്ചലം പ്രാവിശൻമഹത് |  
 ഉപലഭ്യ ചിരാത് സംജ്ഞാഃ  
 രാജാ രാക്ഷസപുംഗവഃ || 6.92.5 ||

പുത്രശോകാകുലോ ദിനോ  
 വിലലാപാകുലേന്ദ്രിയഃ |  
 ഹാ രാക്ഷസചമുദ്ഭുവ്യ  
 മമ വത്സ മഹാബല || 6.92.6 ||

ജിത്യേന്ദ്രം കഥമദ്യ ത്വം  
 ലക്ഷ്മണസ്യ വശം ഗതഃ |  
 നനു ത്വമിഷുഭിഃ ക്രുദ്ധോ  
 ഭിന്ദ്യാഃ കാലാന്തകാവപി || 6.92.7 ||

മന്ദരസ്യാപി ശൃംഗാണി  
 കിം പുനർലക്ഷ്മണം യുധി |  
 അദ്യ വൈവസ്വതോ രാജാ  
 ഭൂയോ ബഹുമതോ മമ || 6.92.8 ||

യേനാദ്യ ത്വം മഹാബാഹോ  
 സംയുക്തഃ കാലധർമണാ |  
 ഏഷ പന്മാഃ സുയോധാനാം  
 സർവാമരഗണേഷ്വപി |  
 യഃ കൃതേ ഹന്യതേ ഭർതൃഃ  
 സ പുമാൻ സ്വർഗമൃച്ഛതി || 6.92.9 ||

അദ്യ ദേവഗണാഃ സർവേ  
 ലോകപാലാ മഹർഷയഃ |

ഹതമിന്ദ്രജിതം ശ്രുത്വാ  
സുഖം സ്വപ്സന്തി നിർഭയാഃ || 6.92.10 ||

അദ്യ ലോകാന്ത്രയഃ കൃത്സ്നാ  
പൃഥിവീ ച സകാനനാ |  
ഏകേനേന്ദ്രജിതാ ഹീനാ  
ശൂന്യേവ പ്രതിഭാതി മേ || 6.92.11 ||

അദ്യ നൈര്യതകന്യാനാം  
ശ്രോഷ്യാദ്യന്തഃപുരേ രവം |  
കരേണുസംഘസ്യ യഥാ  
നിനാദം ഗിരിഗഹ്വരേ || 6.92.12 ||

യൗവരാജ്യം ച ലങ്കാം ച  
രക്ഷാംസി ച പരന്തപ |  
മാതരം മാം ച ഭാർയാശ്ച  
ക്വ ഗതോസി വിഹായ നഃ || 6.92.13 ||

മമ നാമ ത്വയാ വീര  
ഗതസ്യ യമസാദനം |  
പ്രേതകാർയാണി കാർയാണി  
വിപരീതേ ഹി വർതസേ || 6.92.14 ||

സ ത്വം ജീവതി സുഗ്രീവേ  
ലക്ഷ്മണേ ച സരാഘവേ |  
മമ ശൽയമനുദ്ധ്യത്യ  
ക്വ ഗതോസി വിഹായ നഃ || 6.92.15 ||

ഏവമാദിവിലാപാർതം  
രാവണം രാക്ഷസാധിപം |

ആവിവേശ മഹാൻ കോപഃ  
പുത്രവ്യസനസംഭവഃ || 6.92.16 ||

പ്രകൃത്യാ കോപനം ഹ്യേനം  
പുത്രസ്യ പുനരാധയഃ |  
ദീപ്തം സന്ദീപയാമാസു -  
രഘർദ്ദേർകമിവ രശ്മയഃ || 6.92.17 ||

ലലാടേ ഭ്രുകുടീഭിശ്ച  
സംഗതാഭിർവ്യരോചത |  
യുഗാന്തേ സഹ നക്രൈസ്തു  
മഹോർമിഭിരിവോദധിഃ || 6.92.18 ||

കോപാദ് വിജ്യംഭമാണസ്യ  
വക്ത്രാദ് വ്യക്തമിവ ജ്വലൻ |  
ഉത്പപാത സധുമാഗ്നി -  
ർവ്യുത്രസ്യ വദനാഭിവ || 6.92.19 ||

സ പുത്രവധസന്തപ്തഃ  
ശൂരഃ ക്രോധവശം ഗതഃ |  
സമീക്ഷ്യ രാവണോ ബുദ്ധ്യാ  
വൈദേഹ്യാ രോചയദ് വധം || 6.92.20 ||

തസ്യ പ്രകൃത്യാ രക്തേ ച  
രക്തേ ക്രോധാഗ്നിനാപി ച |  
രാവണസ്യ മഹാഘോരേ  
ദീപ്തേ നേത്രേ ബഭൂവതുഃ || 6.92.21 ||

ഘോരം പ്രകൃത്യാ രൂപം തത്  
തസ്യ ക്രോധാഗ്നിമൂർച്ഛിതം |

ബഭൂവ രൂപം ക്രുദ്ധസ്യ  
രുദ്രസ്യേവ ദുരാസദം || 6.92.22 ||

തസ്യ ക്രുദ്ധസ്യ നേത്രാഭ്യാം  
പ്രാപതന്നശ്രുബിന്ദവഃ |  
ദീപാഭ്യാമിവ ദീപ്താഭ്യാം  
സാർചിഷഃ സ്നേഹബിന്ദവഃ || 6.92.23 ||

ദന്താൻ വിദശതസ്തസ്യ  
ശ്രൂയതേ ദശനസ്യനഃ |  
യന്ത്രസ്യാകൃഷ്ടമാണസ്യ  
മഥ്നതോ ദാനവൈരിവ || 6.92.24 ||

കാലാഗ്നിരിവ സക്രൂദ്ധോ  
യാം യാം ദിശമവൈക്ഷത |  
തസ്യാം തസ്യാം ദയത്രസ്താ  
രാക്ഷസാഃ സംവിലിൽയിരേ || 6.92.25 ||

തമന്തകമിവ ക്രുദ്ധം  
ചരാചരചിവാദിഷും |  
വീക്ഷമാണം ദിശഃ സർവാ  
രാക്ഷസാ നോപചക്രമുഃ || 6.92.26 ||

തതഃ പരമസക്രൂദ്ധോ  
രാവണോ രാക്ഷസാധിപഃ |  
അബ്രവീദ് രക്ഷസാം മധ്യേ  
സംസ്തംഭയിഷുരാഹവേ || 6.92.27 ||

മയാ വർഷസഹസ്രാണി  
ചരിത്യാ പരമം തപഃ |

തേഷു തേഷ്യവകാശേഷു  
സ്വയംഭൂഃ പരിതോഷിതഃ || 6.92.28 ||

തസ്യൈവ തപസോ വ്യുഷ്ട്യാ  
പ്രസാദാച്ച സ്വയംഭൂവഃ |  
നാസുരേഭ്യോ ന ദേവേഭ്യോ  
ഭയം മമ കദാചന || 6.92.29 ||

കവചം ബ്രഹ്മദത്തം മേ  
യദാദിത്യസമപ്രഭം |  
ദേവാസുരവിമർദേഷു  
ന ഛിന്നം വജ്രമുഷ്ടിഭിഃ || 6.92.30 ||

തേന മാമദ്യ സംയുക്തം  
രഥസ്ഥമിഹ സംയുഗേ |  
പ്രതീയാത് കോദ്യ മാമാജഘ  
സാക്ഷാദപി പുരന്ദരഃ || 6.92.31 ||

യത് തദാഭിപ്രസന്നേന  
സശരം കാർമുകം മഹത് |  
ദേവാസുരവിമർദേഷു  
മമ ദത്തം സ്വയംഭൂവാ || 6.92.32 ||

അദ്യ തൂർയശതൈർഭീമം  
ധനുരുത്ഥാപ്യതാം മമ |  
രാമലക്ഷ്മണയോരേവ  
വധായ പരമാഹവേ || 6.92.33 ||

സ പുത്രവധസന്തപ്തഃ  
ക്രൂരഃ ക്രോധവശം ഗതഃ |

സമീക്ഷ്യ രാവണോ ബുദ്ധ്യാ  
സീതാം ഹന്തും വ്യവസ്യത || 6.92.34 ||

പ്രത്യവേക്ഷ്യ തു താമ്രാക്ഷഃ  
സുഘോരോ ഘോരദർശനഃ |  
ദീനോ ദീനസ്വരാൻ സർവാം -  
സ്താനുവാച നിശാചരാൻ || 6.92.35 ||

മായയാ മമ വത്സേന  
വഞ്ചനാർഥം വനൗകസാം |  
കിഞ്ചിദേവ ഹതം തത്ര  
സീതേയമിതി ദർശിതം || 6.92.36 ||

തദിദം തഥ്യമേവാഹം  
കരിഷ്യേ പ്രിയമാത്മനഃ |  
വൈദേഹീം നാശയിഷ്യാമി  
ക്ഷത്രബന്ധുമനുവ്രതാം || 6.92.37 ||

ഇത്യേവമുക്ത്യാ സചിവാൻ  
ഖഡ്ഗമാശു പരാമൃശത് |  
ഉദ്ധൃത്യ ഗുണസമ്പന്നം  
വിമലാംബരവർചസം || 6.92.38 ||

നിഷ്പാത സ വേഗേന  
സഭാർയഃ സചിവൈർവൃതഃ |  
രാവണഃ പുത്രശോകേന  
ഭൃശമാകുലചേതനഃ || 6.92.39 ||

സക്രൂദ്ധഃ ഖഡ്ഗമാദായ  
സഹസാ യത്ര മൈമിലീ |

വ്രജന്തം രാക്ഷസം പ്രേക്ഷ്യ  
സിംഹനാദം വിചുക്രൂശൂഃ || 6.92.40 ||

ഊചുശ്ചാൻയോൻയമാലിംഗ്യ  
സക്രൂദ്ധം പ്രേക്ഷ്യ രാക്ഷസം |  
അദ്വൈനം താവുഭൗ ദൃഷ്ട്യാ  
ഭ്രാതരൗ പ്രവ്യഥിഷ്യതഃ || 6.92.41 ||

ലോകപാലാ ഹി ചത്യാരഃ  
ക്രൂദ്ധോനാനേന നിർജ്ജിതാഃ |  
ബഹവഃ ശത്രുവശ്ചാൻയേ  
സംയുഗേഷ്യഭിപാതിതാഃ || 6.92.42 ||

ത്രിഷു ലോകേഷു രത്താനി  
ഭുക്തേ ആഹൃത്യ രാവണഃ |  
വിക്രമേ ച ബലേ ചൈവ  
നാസ്ത്യസ്യ സദ്യശോ ഭൂവി || 6.92.43 ||

തേഷാം സഞ്ജൽപമാനാനാ -  
മശോകവനികാം ഗതാം |  
അഭിദുഃഭാവ വൈദേഹീം  
രാവണഃ ക്രോധമൂർച്ഛിതഃ || 6.92.44 ||

വാർയമാണഃ സുസക്രൂദ്ധഃ  
സുഹൃദ്ഭിർഹിതബുദ്ധിഭിഃ |  
അഭ്യധാവത സക്രൂദ്ധഃ  
ഖേ ഗ്രഹോ രോഹിണീമിവ || 6.92.45 ||

മൈഥിലീ രക്ഷ്യമാണാ തു  
രാക്ഷസീഭിരനിന്ദിതാ |

ദദർശ രാക്ഷസം ക്രുദ്ധം  
നിസ്ത്രിംശവരധാരിണം || 6.92.46 ||

തം നിശച്യ സനിസ്ത്രിംശം  
വ്യഥിതാ ജനകാത്മജാ |  
നിവാർയമാണം ബഹുശഃ  
സുഹൃദ്ഭിരനിവർതിനം || 6.92.47 ||

സീതാ ദുഃഖസമാവിഷ്ടാ  
വിലപന്തീദമബ്രവീത് |  
യഥായം മാമഭിക്രൂദ്ധഃ  
സമഭിദ്രവതി സ്വയം || 6.92.48 ||

വധിഷ്യതി സനാമാം മാ -  
മനാമാമിവ ദുർമതിഃ |  
ബഹുശഃശ്ചോദയാമാസ  
ഭർതാരം മാമനുവ്രതാം || 6.92.49 ||

ഭാർയാ മമ ഭവന്ത്യേതി  
പ്രത്യാഖ്യാതോ ധ്രുവം മയാ |  
സോഽയം മാമനുപസ്ഥാനേ  
വ്യക്തം നൈരാശ്വമാഗതഃ || 6.92.50 ||

ക്രോധമോഹസമാവിഷ്ടോ  
വ്യക്തം മാം ഹന്തുമുദ്യതഃ |  
അഥവാ തൗ നരവ്യാഘ്രൗ  
ഭ്രാതരൗ രാമലക്ഷ്മണൗ || 6.92.51 ||

മന്നിമിത്തമനാർയേണ  
സമര്യേദ്യ നിപാതിതൗ |

ദൈരവോ ഹി മഹാൻ നാഭോ  
രാക്ഷസാനാം ശ്രുതോ മയാ || 6.92.52 ||

ബഹുനാമിഹ ഹൃഷ്ടാനാം  
തഥാ വിക്രോശതാം പ്രിയം |  
അഹോ ധിങ്മന്നിമിത്തോഽയം  
വിനാശോ രാജപുത്രയോഃ || 6.92.53 ||

അഥവാ പുത്രശോകേന  
അഹത്യാ രാമലക്ഷ്മണൗ |  
വിധമിഷ്യതി മാം രൗദ്രോ  
രാക്ഷസഃ പാപനിശ്ചയഃ || 6.92.54 ||

ഹനുമതസ്തു തദ് വാക്യം  
ന കൃതം ക്ഷുദ്രയാ മയാ |  
യദ്യഹം തസ്യ പൃഷ്ഠേന  
തദായാസമനിർജിതാ || 6.92.55 ||

നാദ്വൈവമനുശോചേയം  
ദർതുരങ്കഗതാ സതീ |  
മന്ദയേ തു ഹൃദയം തസ്യാഃ  
കൗസൽയായാഃ ഫലിഷ്യതി || 6.92.56 ||

ഏകപുത്രോ യദാ പുത്രം  
വിനഷ്ടം ശ്രോഷ്യതേ യുധി |  
സാ ഹി ജൻമ ച ബാൽയം ച  
യൗവനം ച മഹാത്മനഃ || 6.92.57 ||

ധർമകാർയാണി രൂപം ച  
രൂദതീ സംസ്മരിഷ്യതി |

നിരാശാ നിഹതേ പുത്രേ  
ദന്ത്യാ ശ്രാദ്ധമചേതനാ || 6.92.58 ||

അഗ്നിമാവേക്ഷ്യതേ നൂന -  
മപോ വാപി പ്രവേക്ഷ്യതി |  
ധിഗന്ധു കുബ്ജാമസതീം  
മന്മരാം പാപനിശ്ചയാം || 6.92.59 ||

യന്നിമിത്തമിമം ശോകം  
കൗസൽയാ പ്രതിപത്സ്യതേ |  
ഇത്യേവം മൈമിലീം ദൃഷ്ട്യാ  
വിലപന്തീം തപസ്വിനീം || 6.92.60 ||

രോഹിണീമിവ ചന്ദ്രേണ  
വിനാ ഗ്രഹവശം ഗതാം |  
ഏതസ്മിന്നന്തരേ തസ്യ  
അമാത്യഃ ശീലവാംഛരുചിഃ || 6.92.61 ||

സുപാർശ്വോ നാമ മേധാവി  
രാവണം രക്ഷസാം വരം |  
നിവാർയമാണഃ സചിവൈ -  
രിദം വചനമബ്രവീത് || 6.92.62 ||

കഥം നാമ ദശഗ്രീവ  
സാക്ഷാദ്വൈശ്രവണാനുജ |  
ഹന്തുമിച്ഛസി വൈദേഹീം  
ക്രോധാദ് ധർമ്മപാസ്യ ച || 6.92.63 ||

വേദവിദ്യാവ്രതസ്താതഃ  
സ്വകർമ്മനിരതസ്തഥാ |

സ്ത്രീയഃ കന്യാഭ് വധം വീര  
മന്യസേ രാക്ഷസേശ്വര || 6.92.64 ||

മൈമിലീം രൂപസമ്പന്നാം  
പ്രത്യവേക്ഷസ്യ പാർഥിവ |  
തസ്മിന്നേവ സഹാസ്മാഭി -  
രാഹവേ ക്രോധമുത്സൃജ || 6.92.65 ||

അഭ്യുത്ഥാനം ത്വമദ്വൈവ  
കൃഷ്ണപക്ഷചതുർദശീ |  
കൃത്യാ നിർയാഹൃമാവാസ്യാം  
വിജയായ ബലൈർവൃതഃ || 6.92.66 ||

ശൂരോ ധീമാൻ രഥീ ഖഡ്ഗീ  
രഥപ്രവരമാസ്ഥിതഃ |  
ഹത്യാ ദാശരഥിം രാമം  
ഭവാൻ പ്രാപ്സ്യതി മൈമിലീം || 6.92.67 ||

സ തദ് ദുരാത്മാ സുഹൃദാ നിവേദിതം  
വചഃ സുധർമ്യം പ്രതിഗൃഹ്യ രാവണഃ |  
ഗൃഹം ജഗാമ തതശ്ച വീര്യവാൻ  
പുനഃ സഭാം ച പ്രയയൗ സുഹൃദ്വൃതഃ || 6.92.68 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ദ്വിനവതിതമഃ സർഗഃ ||